

ഉൾനാടൻ മത്സ്യഗ്രാമത്തിലെ വീടില്ലാത്ത മത്സ്യത്തൊഴിലാളികളുടെ എണ്ണം സംബന്ധിച്ച് പഠനം നടത്തിയിട്ടില്ല. ദേശീയ മത്സ്യത്തൊഴിലാളി ഭവന നിർമ്മാണ പദ്ധതി മാതൃകാ മത്സ്യഗ്രാമ ഭവന നിർമ്മാണ പദ്ധതി എന്നീ പദ്ധതികളിലുൾപ്പെടുത്തി ഫണ്ടിന്റെ ലഭ്യതയനുസരിച്ച് ഭവനരഹിതരായ മത്സ്യത്തൊഴിലാളികൾക്ക് വീട് അനുവദിക്കുന്നതിനുള്ള നടപടി സ്വീകരിക്കുന്നതാണ്.

കൊയിലാണ്ടി നിയോജക മണ്ഡലത്തിൽ മത്സ്യത്തൊഴിലാളി ഭവനനിർമ്മാണ ധനസഹായം

109 (6148) ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ :

(എ) കൊയിലാണ്ടി നിയോജക മണ്ഡലത്തിൽ മത്സ്യത്തൊഴിലാളികൾക്കുള്ള വിവിധ ഭവനനിർമ്മാണ പദ്ധതികളിലായി എത്രപേർക്ക് ധനസഹായം ലഭിച്ചിട്ടുണ്ട് ; ധനസഹായം ലഭിച്ചത് ആർക്കെല്ലാം ; പേരും വിലാസവും വിശദമാക്കി മത്സ്യഗ്രാമം തിരിച്ച് പട്ടിക ലഭ്യമാക്കുമോ ;

(ബി) പ്രസ്തുത ധനസഹായത്തിന് പരിഗണിച്ച ലിസ്റ്റിൽനിന്ന് ആരെയെങ്കിലും ഒഴിവാക്കിയിട്ടുണ്ടോ ; ഉണ്ടെങ്കിൽ അതിന്റെ കാരണവും ഒഴിവാക്കിയത് ആരെയെല്ലാം എന്നും വിലാസം സഹിതം വിശദമാക്കാമോ ;

(സി) പ്രസ്തുത ആനുകൂല്യ വിതരണത്തിന്റെ പുരോഗതിയും എത്ര പേർക്ക് ധനസഹായം ലഭ്യമായി എന്നും ലഭ്യമായത് ആർക്കെല്ലാം എന്നും വ്യക്തമാക്കാമോ ;

(ഡി) കൊയിലാണ്ടി മണ്ഡലത്തിൽ ഭവന രഹിതരായ എത്ര മത്സ്യത്തൊഴിലാളികൾ ഉണ്ട് എന്നും അവർ ആരെല്ലാം എന്നതും പേര്, വിലാസം എന്നിവ വിശദമാക്കി മത്സ്യഗ്രാമം തിരിച്ച് വിശദമാക്കാമോ ;

(ഇ) ഭവനരഹിതരായ ഇവർക്ക് ഭവനനിർമ്മാണത്തിന് ധനസഹായം അനുവദിക്കാൻ അടിയന്തര നടപടികൾ സ്വീകരിക്കുമോ ?

ഉത്തരം

(എ) കൊയിലാണ്ടി നിയോജകമണ്ഡലത്തിൽ വിവിധ ഭവന നിർമ്മാണ പദ്ധതികളിലായി ആകെ 127 മത്സ്യത്തൊഴിലാളികൾക്ക് ധനസഹായം അനുവദിച്ചിട്ടുണ്ട്. മത്സ്യത്തൊഴിലാളികൾക്ക് വിവിധ ഭവന നിർമ്മാണ പദ്ധതികളിലായി ധനസഹായം അനുവദിച്ചവരുടെ വിവരങ്ങൾ അനുബന്ധം (1) ആയി ചേർക്കുന്നു.*

(ബി) മാതൃകാ മത്സ്യബന്ധനഗ്രാമം പദ്ധതി (2-ാം ഘട്ടം)-യിൽ ഭവന നിർമ്മാണ ധനസഹായത്തിനായി ദേശീയ മത്സ്യത്തൊഴിലാളി ഭവന നിർമ്മാണ ധനസഹായ പദ്ധതി (2012-13) അർഹതാ ലിസ്റ്റിൽ ബാക്കിയുള്ളവരിൽനിന്നും തെരഞ്ഞെടുക്കുവാൻ ഉത്തരവാകുകയും എന്നാൽ ജില്ലാതല ബെനിഫിഷറി

* ലൈബ്രറിയിൽ വച്ചിട്ടുണ്ട്

കമ്മിറ്റി തീരുമാനപ്രകാരം പ്രസ്തുത ലിസ്റ്റിൽ ബാക്കി ഉൾപ്പെട്ട അപേക്ഷകളിൽ പുനരന്വേഷണം നടത്തുന്നതിന് തീരുമാനിക്കുകയും ആയതിന്റെ അടിസ്ഥാനത്തിൽ തദ്ദേശസ്വയംഭരണ സ്ഥാപനങ്ങളിൽനിന്നും ഭവന നിർമ്മാണ ധനസഹായം ലഭിച്ചവരെയും വീടുനിർമ്മാണം പൂർത്തീകരിച്ചവരെയും വീടിന്റെ കോൺക്രീറ്റ് റൂഫ് നിർമ്മാണം പൂർത്തീകരിച്ചവരെയും ഒഴിവാക്കി അർഹതാ ലിസ്റ്റ് വീണ്ടും തയ്യാറാക്കുകയും ജില്ലാതല ബെനിഫിഷ്യറി കമ്മിറ്റി അംഗീകരിക്കുകയുമുണ്ടായി. പ്രസ്തുത ലിസ്റ്റിൽനിന്നും ഒഴിവാക്കിയവരുടെ പേരും വിലാസവും മത്സ്യശ്രാമം തിരിച്ച് അനുബന്ധം (2) ആയി ചേർക്കുന്നു.*

(സി) പ്രസ്തുത ആനുകൂല്യ വിതരണത്തിന്റെ പുരോഗതിയും ധന സഹായം ലഭ്യമായവരുടെ എണ്ണവും അനുബന്ധം (3) ആയി ചേർക്കുന്നു.*

(ഡി) കൊയിലാണ്ടി നിയോജക മണ്ഡലത്തിൽ ഭവന രഹിതരായ മത്സ്യ തൊഴിലാളികളുടെ എണ്ണം തിട്ടപ്പെടുത്തിയിട്ടില്ല.

(ഇ) ഫണ്ട് ലഭ്യമാകുന്ന മുറയ്ക്ക് നടപടി സ്വീകരിക്കുന്നതാണ്.

മട്ടന്നൂർ നിയോജകമണ്ഡലത്തിലെ ഫിഷ് മാർക്കറ്റ് നവീകരണം

110 .(6149) ശ്രീ. ഇ. പി. ജയരാജൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ഫിഷ് മാർക്കറ്റുകൾ നവീകരിച്ച് ആധുനികവൽക്കരിക്കുന്നതിനുള്ള എന്തെല്ലാം പദ്ധതികളാണ് നിലവിലുള്ളത് ;

(ബി) പദ്ധതി നടപ്പിലാക്കുന്നത് ഏത് ഏജൻസി മുഖേനയാണ് ;

(സി) 2011-12-ലും 2012-13-ലും ഈ പദ്ധതിയിൽ എത്ര തുക വിതമാണ് ചെലവഴിച്ചത് ;

(ഡി) മട്ടന്നൂർ നിയോജകമണ്ഡലത്തിലെ മട്ടന്നൂർ നഗരസഭയിലെ ഫിഷ്മാർക്കറ്റ് ഈ പദ്ധതിയിൽ ഉൾപ്പെടുത്തി നവീകരിക്കണമെന്നാവശ്യപ്പെട്ട നിവേദനം ലഭിച്ചിരുന്നുവോ ;

(ഇ) എപ്പോഴാണ് നിവേദനം ലഭിച്ചത് ;

(എഫ്) ഈ നിവേദനത്തിൻമേൽ എന്ത് നടപടിയാണ് സ്വീകരിച്ചതെന്ന് വ്യക്തമാക്കുമോ ?

ഉത്തരം

(എ) മത്സ്യമാർക്കറ്റുകളുടെ ആധുനികവൽക്കരണത്തിന്റെ ഭാഗമായി നാഷണൽ ഫിഷറീസ് ഡെവലപ്മെന്റ് ബോർഡിന്റെ ധനസഹായത്തോടെ കേരള സംസ്ഥാന തീരദേശ വികസന കോർപ്പറേഷൻ മുഖേന സംസ്ഥാനത്തുടനീളം 53 ആധുനിക ശുചിത്വ മത്സ്യമാർക്കറ്റുകൾ സ്ഥാപിക്കുന്നു.

* ലൈബ്രറിയിൽ വച്ചിട്ടുണ്ട്